

भाग ४

महान्यायाधिवक्ताको कार्यालयको

सूचना १

नेपालको संविधानको धारा १५८ को उपधारा (७) ले दिएको अधिकार प्रयोग गरी महान्यायाधिवक्ताले सोही धाराको उपधारा (२) बमोजिम आफूमा निहित अधिकार देहायको शर्तको अधीनमा रही मिति २०७६/११/०६ गतेदेखि प्रयोग र पालना गर्न पाउने गरी अधिकार प्रत्यायोजन गर्नु भएकोले यो सूचना प्रकाशन गरिएको छ :-

१. राजश्व चुहावट (अनुसन्धान तथा नियन्त्रण) ऐन, २०५२ को दफा २० बमोजिम सम्बन्धित अनुसन्धान अधिकारीबाट मुद्दाको अनुसन्धान तथा तहकिकात भई देहाय बमोजिमका राजश्व अनुसन्धान कार्यालयबाट पेश हुन आएका मुद्दामा देहाय बमोजिमका उच्च सरकारी वकील कार्यालयले कारबाही गर्ने:-

(क) राजश्व अनुसन्धान विभागबाट अनुसन्धान भएका मुद्दामा उच्च सरकारी वकील कार्यालय, पाटन

(ख) राजश्व अनुसन्धान कार्यालय, इटहरीबाट अनुसन्धान भएका मुद्दामा उच्च सरकारी वकील कार्यालय, विराटनगर,

(ग) राजश्व अनुसन्धान कार्यालय, पथलैयाबाट अनुसन्धान भएका मुद्दामा उच्च सरकारी वकील कार्यालय, वीरगञ्ज,

- (घ) राजस्व अनुसन्धान कार्यालय, बुटवलबाट अनुसन्धान भएका मुद्दामा उच्च सरकारी वकील कार्यालय, बुटवल,
- (ङ) राजस्व अनुसन्धान कार्यालय, कोहलपुरबाट अनुसन्धान भएका मुद्दामा उच्च सरकारी वकील कार्यालय, नेपालगञ्ज ।
२. प्रकरण १ बमोजिम प्राप्त मिसिल कागज सम्बन्धित उच्च सरकारी वकील कार्यालयका सहन्यायाधिवक्ता वा सहन्यायाधिवक्ताको हैसियतमा काम गर्ने सरकारी वकीलले तोकेको सो कार्यालयको अन्य सरकारी वकीलले अध्ययन गर्दा सबुद प्रमाणको उचित मूल्याङ्कनबाट मुद्दा चल्ने वा चलाउनु पर्ने देखेमा सोको आधार र कारण सहित सोही ऐनको दफा २० को उपदफा (२) अनुसार निर्णय गरी आवश्यक कानूनी प्रक्रिया पूरा गरी मुद्दा दायर गर्न सम्बन्धित अनुसन्धान अधिकृत समक्ष पठाउने ।
३. प्रकरण २ बमोजिमको सरकारी वकीलले प्रकरण १ बमोजिम प्राप्त मिसिल कागज अध्ययन गर्दा सबुद प्रमाणको मूल्याङ्कनबाट मुद्दा चलाउनु नपर्ने देखेमा आधार र कारण संलग्न गरी आफ्नो राय सहितको निर्णय सोही कार्यालयका सहन्यायाधिवक्ता समक्ष पेश गर्नु पर्ने र त्यसरी प्राप्त राय सहितको मिसिल कागजको अध्ययन गर्दा सहन्यायाधिवक्ताले मुद्दा चलाउनुपर्ने देखेमा सो बमोजिम गर्न आधार र कारण सहितको निर्णय गरी आवश्यक कानूनी प्रक्रिया पूरा गरी गराई मुद्दा दायर गर्न सम्बन्धित अनुसन्धान अधिकृत समक्ष पठाउने ।

४. प्रकरण ३ बमोजिम प्राप्त मिसिल कागज अध्ययन गर्दा सम्बन्धित उच्च सरकारी वकील कार्यालयका सहन्यायाधिवक्ताले मुद्दा चलाउनु नपर्ने देखेमा आधार र कारण संलग्न गरी आफ्नो राय सहितको निर्णय अन्तिम निकासाको लागि महान्यायाधिवक्ता समक्ष पेश गर्न महान्यायाधिवक्ताको कार्यालयमा पठाई निकासा भए बमोजिम गर्ने ।
५. प्रकरण १ मा उल्लिखित उच्च सरकारी वकील कार्यालयमा सहन्यायाधिवक्ता नभएको अवस्थामा प्रकरण ३ र ४ बमोजिम सहन्यायाधिवक्ताले गर्नुपर्ने कारबाहीको प्रयोजनार्थ मिसिल महान्यायाधिवक्ताको कार्यालयमा पठाउने र तत् सम्बन्धी कारबाही महान्यायाधिवक्ताबाट तोकिएको सहन्यायाधिवक्ताले गर्ने ।

सूचना २

नेपालको संविधानको धारा १५८ को उपधारा (७) ले प्रदान गरेको अधिकार प्रयोग गरी मुलुकी फौजदारी कार्यविधि संहिता, २०७४ को दफा ११७ को उपदफा (२) बमोजिम महान्यायाधिवक्तालाई प्राप्त मिलापत्र गराउन आदेश दिन सक्ने अधिकार मिति २०७६/११/०७ देखि लागू हुने गरी महान्यायाधिवक्ताको कार्यालयका नायब महान्यायाधिवक्ताले प्रयोग गर्न पाउने गरी महान्यायाधिवक्ताले अधिकार प्रत्यायोजन गर्नु भएकोले यो सूचना प्रकाशन गरिएको छ ।

आज्ञाले,
खगराज पौडेल
नायब महान्यायाधिवक्ता